



नेपाल राजपत्र

P-छण्ड नं ५५
काठमाडौं

श्री ५ को सरकारद्वारा प्रकाशित

खण्ड ५२) काठमाडौं, असार २४ गते २०५९ साल (अतिरिक्ताङ्क ३०(क))

भाग २

श्री ५ को सरकार
कानून, न्याय तथा संसदीय व्यवस्था मन्त्रालय (क)

श्री ५ महाराजाधिराज ज्ञानेन्द्र वीर विक्रम शाहदेवको शासनकालका पहिलो वर्षमा संसदले बनाएको तल लेखिए बमोजिमको ऐन सर्वसाधारणको जानकारीको लागि प्रकाशन गरिएको छ।

स्वस्ति श्री गिरिराजचक्रचूडामणि नरनारायणेत्यादि विविध विरुद्धावली विराजमान मानोन्तत वीरेन्द्रमाला महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐ रामपट्ट परम महागौरवमय सुप्रदीप्त वीरेन्द्रप्रजातन्त्रभास्कर परम ज्योतिर्मय सुविस्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री मन्महाराजाधिराज ज्ञानेन्द्र वीर विक्रम शाहदेव देवानाम् सदा समरविजयिनाम्।

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४७१

सडक बोर्डको सम्बन्धमा व्यवस्था गर्न बनेको ऐन,

प्रस्तावना : सङ्कको मर्मत सम्भार गराउने, सङ्कको मर्मत सम्भार गर्दा लाग्ने खर्चमा न्यूनीकरण गर्ने तथा सङ्कको मर्मत सम्भार कर्यलाई पारदर्शी एवं प्रभावकारी बनाउने सम्बन्धमा आवश्यक व्यवस्था गर्न वाञ्छनीय भएकोले।

श्री ५ महाराजाधिराज ज्ञानेन्द्र वीर विक्रम शाहदेवको शासनकालको
पहिलो वर्षमा संसदले यो ऐन बनाएको छ ।

परिच्छेद-१

प्रारम्भिक

१. संक्षिप्त नाम र प्रारम्भ : (१) यस ऐनको नाम “सडक वोर्ड ऐन, २०५८” रहेको छ ।

(२) यो ऐन श्री ५ को सरकारले नेपाल राजपत्रमा सूचना प्रकाशन गरी तोकेको मितिदेखि प्रारम्भ हनेछ ।

२. परिभाषा : विषय वा प्रसंगले अर्को अर्थ नलागेमा यस ऐनमा,-

(क) “सडक” भन्नाले सार्वजनिक सडक ऐन, २०३१ वमोजिमको सार्वजनिक सडक सम्फत्तु पर्छ ।

(ख) “वोर्ड” भन्नाले दफा ३ वमोजिम स्थापना भएको सडक वोर्ड सम्फत्तु पर्छ ।

(ग) “दस्तुर” भन्नाले दफा ६ वमोजिम लगाइएको दस्तुर सम्फत्तु पर्छ ।

(घ) “सवारी साधन” भन्नाले यान्त्रिक शक्तिवाट सडकमा चल्ने सवारी साधन सम्फत्तु पर्छ ।

(ङ) “मर्मत सम्भार” भन्नाले सडकलाई वोर्डले तोकेको स्तर अनुसुप्त गरिने सडकको मर्मत सम्भार कार्य सम्फत्तु पर्छ ।

(च) “सडक सम्बन्धी निकाय” भन्नाले सडकको मर्मत सभार कार्य गर्ने निकाय सम्फत्तु पर्छ र सो शब्दले स्थानीय निकाय समेतलाई जनाउँछ ।

(छ) “इन्धन” भन्नाले सवारी साधनमा प्रयोग हुने पेट्रोल र डिजेल

(R)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सम्झनु पर्दै र सो शब्दले स्यास वा अन्य इन्धन समेतलाई जनाउँदै ।

- (ज) "समिति" भन्नाले दफा ८ वमोजिम गठित कार्यकारी समिति सम्झनु पर्दै ।
- (झ) "कार्यकारी निर्देशक" भन्नाले दफा २१ वमोजिम नियुक्त बोर्डको कार्यकारी निर्देशक सम्झनु पर्दै ।
- (ञ) "मन्त्रालय" भन्नाले श्री ५ को सरकार, भौतिक योजना तथा निर्माण मन्त्रालय सम्झनु पर्दै ।
- (ट) "कोष" भन्नाले दफा २४ वमोजिमको बोर्डको कोष सम्झनु पर्दै ।
- (ठ) "तोकिएको" वा "तोकिए वमोजिम" भन्नाले यस एन अन्तर्गत वनको नियम वा विनियममा तोकिएको वा तोकिए वमोजिम सम्झनु पर्दै ।

परिच्छेद-२

बोर्डको स्थापना र काम, कर्तव्य र अधिकार

३. बोर्डको स्थापना : (१) सङ्कोचको नियमित, पटके, आवधिक तथा आकस्मिक मर्मत सम्भार गर्न तथा सङ्कमा चल्ने सवारी साधनहरूमा दस्तुर लगाई उठाउने व्यवस्था गर्न सङ्कोचको स्थापना गरिएको छ ।

(२) बोर्डको केन्द्रीय कार्यालय काठमाडौं उपत्यकामा रहनेछ र बोर्डले आवश्यकता अनुसार नेपाल अधिराज्यभित्र शाखा कार्यालय वा सम्पर्क कार्यालय खोल्न सक्नेछ ।

४. बोर्ड स्वशासित संस्था हुने : (१) बोर्ड अविच्छिन्न उत्तराधिकारवाला एक स्वशासित र संगठित संस्था हुनेछ ।

(२) बोर्डको काम कारबाहीको नियमित आफ्नो एउटा छुँडै छाप हुनेछ ।

(३) बोर्डले वर्ति सरह चल अचल समर्ति प्राप्त गर्न, उपभोग गर्न, बेचविखन गर्न वा अन्य कुनै किसिमले व्यवस्था गर्न सक्नेछ ।

(३)

- (४) बोर्डले व्यक्ति सरह आफ्नो नामबाट नालिस उजुर गर्न र बोर्ड उपर पनि सोही नामबाट नालिस उजुर लाग्न सक्नेछ ।
५. बोर्डको काम, कर्तव्य र अधिकार : बोर्डको काम, कर्तव्य र अधिकार देहाय वमोजिम हुनेछ :-

- (क) सडकको मर्मत सम्भार गराउने,
- (ख) यस ऐन वमोजिम सडक उपभोग गरे वापत लाग्ने दस्तुर वा अन्य थप दस्तुर लिने तथा जरिवाना असुलउपन गर्ने,
- (ग) यस ऐन वमोजिम लिइने सडक वा इन्धन दस्तुर निर्धारित मापदण्ड विपरित सवारी साधन चलाए वापत लिइने थप दस्तुर र जरिवाना निर्धारण गर्ने विषयमा श्री ५ को सरकार समक्ष सिफारिस पेश गर्ने,
- (घ) दस्तुर निर्धारण गर्ने सम्बन्धमा श्री ५ को भरकारलाई सुझाव दिने,
- (ङ) सडक मर्मत सम्भार सम्बन्धी एकीकृत वार्षिक कार्यक्रम बनाउने,
- (च) सडक सम्बन्धी निकायलाई सडकको मर्मत सम्भार गर्नको लागि रकम उपलब्ध गराउने,
- (छ) यस ऐन वमोजिम उठाइएको दस्तुर जुन सडकबाट उठाइएको हो सो दस्तुरको तोकिएको प्रतिशतले हुने रकम सोही सडकको मर्मत सम्भारमा खर्च गर्ने,
- (ज) तोकिए वमोजिम सडकको पुनर्निर्माण, पुनर्स्थापना तथा स्तरबढ्दि गराउने,
- (झ) सडक मर्मत सम्भार गर्दा लाग्ने खर्चमा न्यूनिकरण गर्न तत्सम्बन्धी कार्य योजना बनाउने,
- (ञ) तोकिएको आधारमा सडकको चयन गरी सुरक्षा गराउने,

(४)

आधिकारिकता मुद्रण ~~विभागबाट~~ प्रमाणित गरिएपछि मात्र लागु हुनेछ ।

खण्ड ५२ अतिरिक्ताङ्क ३०(क) नेपाल राजपत्र भाग २ मिति २०५९ जून २४

- (ट) सङ्कोचको मर्मत सम्भारको लागि लाग्ने रकम कुनै निकाय वा संस्था र श्री ५ को सरकारले व्यहोर्ने गरी श्री ५ को सरकार र त्यस्तो निकाय वा संस्थाकाबीच सम्झौता भएकोमा श्री ५ को सरकारको तर्फबाट खर्च गर्नुपर्ने रकम बोर्डले व्यहोर्ने,
- (ठ) सङ्क मर्मत सम्भार कर्यलाई प्रभावकारी बनाउने,
- (ड) बोर्डको वार्षिक बजेट तथा कार्यक्रम स्वीकृत गर्ने,
- (ढ) तोकिए वमोजिमका अन्य काम गर्ने गराउने।

दस्तुर लगाउने : (१) श्री ५ को सरकारले नेपाल राजपत्रमा सूचना प्रकाशन गरी सोही सूचनामा तोकिएको सङ्क उपभोग गर्ने सवारी साधनलाई सो सूचनामा तोकिए वमोजिमको दस्तुर लगाउन सक्नेछ।

(२) श्री ५ को सरकारले नेपाल राजपत्रमा सूचना प्रकाशन गरी तोकिदारेको देहाय वमोजिमको दस्तुर बोर्डले असुलउपर गर्ने वा गराउनेछ :-

- (क) सङ्क उपभोग गरे बापतको दस्तुर,
- (ख) सवारी साधनमा प्रयोग हुने इन्धनमा लगाइएको दस्तुर,
- (ग) सवारी दर्ता प्रमाणपत्रमा लगाएको दस्तुर,
- (घ) विदेशमा दर्ता भएका नेपाल अधिराज्यभित्र प्रवेश गर्ने सवारी साधनमा लगाएको दस्तुर।

दस्तुर उठाउने : (१) दफा ६ वमोजिम लगाएको दस्तुर बोर्डले उठाउनेछ।

(२) उपदफा (१) वमोजिम दस्तुर उठाउने सम्बन्धी कार्यविधि तोकिए वमोजिम हुनेछ।

(३) उपदफा (१) मा जुनसुकै कुरा लेखिएको भए तापनि दफा ६ को उपदफा (१) र उपदफा (२) को खण्ड (ख) र (घ) वमोजिमको दस्तुर बोर्डले उचित देखेमा तोकिएको प्रक्रिया अपनाई कुनै व्यक्ति वा संस्था मार्फत उठाउन सक्नेछ।

(५)

परिच्छेद-२

कार्यकारी समितिको गठन तथा बैठक सम्बन्धी

कार्यकारी समितिको गठन : (१) यस ऐन बमोजिम बोर्डले गर्ने काम कारबाही सुचारु रूपले गर्नको लागि एक कार्यकारी समितिको गठन हुनेछ ।

(२) समितिमा देहायका सदस्यहरु रहनेछन् :-

- | | |
|--|-----------|
| (क) सचिव, भौतिक योजना तथा निर्माण मन्त्रालय | - अध्यक्ष |
| (ख) प्रतिनिधि, (राजपत्रांकित प्रथम श्रेणी), अर्थ मन्त्रालय | - सदस्य |
| (ग) प्रतिनिधि, (राजपत्रांकित प्रथम श्रेणी), स्थानीय विकास मन्त्रालय | - सदस्य |
| (घ) प्रतिनिधि, (राजपत्रांकित प्रथम श्रेणी), उद्योग, वाणिज्य तथा आपूर्ति मन्त्रालय | - सदस्य |
| (ड) महानिर्देशक, सडक विभाग | - सदस्य |
| (च) प्रतिनिधि, गाउँ विकास समिति महासंघ | - सदस्य |
| (छ) प्रतिनिधि, नगरपालिका संघ | - सदस्य |
| (ञ) प्रतिनिधि, नेपाल उद्योग वाणिज्य महासंघ | - सदस्य |
| (भ) प्रतिनिधि, नेपाल इन्जिनियर्स एशोसियसन | - सदस्य |
| (ज) यातायात व्यवसायसंग सम्बन्धित संघ संस्थाको प्रतिनिधित्व हुने गरी बोर्डले मनोनयन गरेको एकजना | - सदस्य |
| (ट) उपभोक्ता सम्बन्धी संघ संस्थाको प्रतिनिधित्व हुने गरी बोर्डले मनोनयन गरेको एकजना | - सदस्य |
| (६) | |

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(ठ) सडक यातायात क्षेत्रमा विशिष्ट अनुभव हासिल गरेका व्यक्तिहरूमध्येवाट बोर्डले मनोनयन गरेको एकजना - सदस्य

(ड) व्यावसायिक कृषकहरूमध्येवाट बोर्डले मनोनयन गरेको एकजना - सदस्य

(३) समितिका मनोनीत सदस्यहरूको पदावधि तीन वर्षको हनेछ ।

(४) समितिले सडक वा यातायात सम्बन्धी क्षेत्रमा काम गरेको कुनै विशेषज्ञ र सडक सम्बन्धी निकायको कुनै पदाधिकारी वा कर्मचारीलाई समितिको बैठकमा पर्यवेक्षकको रूपमा भाग लिन आमन्त्रण गर्न सक्नेछ ।

(५) कार्यकरी निर्देशकले समितिको सचिव भई काम गर्नेछ ।

(६) समितिको अध्यक्ष र सदस्यले समितिको बैठकमा भाग लिए बापत तोकिए बमोजिम बैठक भत्ता पाउनेछ ।

९. सदस्यको पद रित्त हने अवस्था : समितिमा मनोनीत सदस्यको पद देहायका अवस्थामा रित्त भएको मानिनेछ :-

(क) निजले मनोनयन गर्ने निकाय समक्ष आफ्नो पदबाट राजीनामा दिएमा,

(ख) निजको पदावधि समाप्त भएमा,

(ग) निज साहूको दामासाहीमा परेमा,

(घ) निज कुनै फौजदारी अभियोगमा अदालतबाट कसुरदार ठहरिएमा,

(ङ) बिना सूचना उचित र पर्याप्त कारण नभई निज लगातार तीन पटकसम्म समितिको बैठकमा अनुपस्थित भएमा,

(च) निजको मृत्यु भएमा ।

१०. रित्त स्थानको पूर्ति : समितिको मनोनीत सदस्यको पद कुनै कारणबाट रित्त हुन आएमा बाँकी अवधिको लागि निज पहिले जुन तरिकाले

मनोनयन भएको हो साहिं तारेकाबाट मनोनयन गरी रिक्त स्थानको पूर्ति गरिनेछ ।

११. समितिको बैठक र निर्णय : (१) समितिको बैठक समितिको अध्यक्षले तोकेको मिति, समय र स्थानमा बस्नेछ ।

(२) समितिको बैठक तीन महिनामा कम्तीमा एक पटक बस्नेछ ।

(३) उपदफा (२) मा जुनसुकै कुरा लेखिएको भए तापनि समितिका कम्तीमा एक तिहाई सदस्यले समितिको बैठक बोलाउनको लागि लिखित रूपमा अनुरोध गरेमा समितिको अध्यक्षले पन्थ दिनभित्र समितिको बैठक बोलाउन् पर्नेछ ।

(४) समितिको सचिवले समितिको बैठकमा छलफल हुने विषयको सूची बैठक बस्नु भन्दा कम्तीमा तीन दिन अगावै सदस्यहरूलाई उपलब्ध गराउन पर्नेछ ।

(५) समितिको कुल सदस्य संख्याको पचास प्रतिशत भन्दा बढी सदस्यहरू उपस्थित भएमा समितिको बैठकको लागि गणपूरक संख्या पुगेको मानिनेछ ।

(६) समितिको बैठकको अध्यक्षता समितिको अध्यक्षले गर्नेछ र निजको अनुपस्थितिमा समितिका सदस्यहरूले आफूहरूमध्येबाट छानेको सदस्यले बैठकको अध्यक्षता गर्नेछ ।

(७) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णयिक मत दिनेछ ।

(d) समितिको निर्णय समितिको सचिवले प्रमाणित गरी
राख्नेछ ।

(९) समितिको वैठक सम्बन्धी अन्य कार्यविधि समिति आफैले निर्धारण गरे बमोजिम हनेछ ।

१२. समितिको बैठकमा भाग लिन नपाउने : समितिको कुनै सदस्य समितिको बैठकमा छलफल हुने कुनै विषयसंग प्रत्यक्ष वा परोक्ष रूपमा संलग्न रहेमा त्यस्तो सदस्यले सौ विषयमा हुने समितिको बैठकमा भाग लिन पाउने छैन ।

१३. उपसमिति गठन गर्न सक्ने : (१) समितिले यस ऐन बमोजिम आफ्नो कार्य सञ्चालन गर्नको लागि आवश्यकता अनुसार उपसमिति गठन गर्न सक्नेछ ।

(5)

आधिकारिकता मुद्रण विभागबाट प्रमाणित गरिएपछि मात्र लागू हनेछ।

(२) उपदफा (१) बमोजिम गठित उपसमितिको काम, कर्तव्य, अधिकार तथा कार्यविधि समितिले तोकिए बमोजिम हुनेछ ।

परिच्छेद-४

सडकको मर्मत सम्भार

१४. सडक मर्मत सम्भार सम्बन्धी वार्षिक कार्यक्रम पेश गर्नुपर्ने : सडक सम्बन्धी निकायले प्रत्येक वर्ष आफूले मर्मत सम्भार गर्न चाहेको सडक, त्यसको लागि आवश्यक पर्ने रकम लगायत तोकिए बमोजिमका अन्य विवरण खुलाई तोकिएको म्यादभित्र सडक मर्मत सम्भार सम्बन्धी वार्षिक कार्यक्रम बोर्ड समक्ष पेश गर्नु पर्नेछ ।
१५. एकीकृत वार्षिक कार्यक्रम बनाउने : दफा १४ बमोजिम प्राप्त भएको वार्षिक कार्यक्रम बोर्डले आवश्यकता अनुसार पुनरावलोकन गरी सडक मर्मत सम्भार सम्बन्धी एकीकृत वार्षिक कार्यक्रम बनाउनेछ र त्यस्तो कार्यक्रमको जानकारी मन्त्रालयमा पठाउनु पर्नेछ ।
१६. सडक मर्मत सम्भार गर्न रकम उपलब्ध गराउने : बोर्डले दफा १५ बमोजिमको एकीकृत वार्षिक कार्यक्रममा परेको सडकको मर्मत सम्भार गर्न सडक सम्बन्धी निकायलाई रकम उपलब्ध गराउनेछ ।
१७. सडकको मर्मत सम्भार सम्बन्धी गुणस्तर तोक्ने : बोर्डले सडकलाई तोकिएको आधारमा वर्गीकरण गरी सडकको मर्मत सम्भार गर्दा कायम गर्नु पर्ने गुणस्तर तोक्नेछ ।
१८. सुपरीवेक्षण गर्न सक्ने : (१) सडक सम्बन्धी निकायले दफा १७ बमोजिम तोकिएको गुणस्तर अनुरूप सडकको मर्मत सम्भार गरे नगरेको सम्बन्धमा बोर्डले सुपरीवेक्षण गर्नेछ ।
 (२) उपदफा (१) बमोजिम सुपरीवेक्षण गर्दा सडक सम्बन्धी निकायले दफा १७ बमोजिम तोकिएको गुणस्तर अनुरूप सडक मर्मत सम्भार गरेको नदेखिएमा बोर्डले त्यस्तो निकायलाई गुणस्तर अनुरूप सडकको मर्मत सम्भार गराउन लेखी पठाउनु पर्नेछ र सडक सम्बन्धी निकायले बोर्डबाट लेखी आए बमोजिम सडकको मर्मत सम्भार गर्नु पर्नेछ ।

(९)

४६२

(३) उपदफा (२) बमोजिम सडक सम्बन्धी निकायले सडकको मर्मत सम्भार नगरेमा बोर्डले त्यस्तो निकायलाई निकासा गर्न बाँकी रकम रोक्का गर्न सक्नेछ ।

१९. विवरण माग गर्न सक्ने : बोर्डले सडक सम्बन्धी निकायसंग सडकको मर्मत सम्भार सम्बन्धमा भए गरेको काम कारबाही र मर्मत सम्भारमा भएको खर्चको विवरण जुनसुकै बखत माग गर्न सक्नेछ र त्यस्तो विवरण उपलब्ध गराउनु सम्बन्धित सडक सम्बन्धी निकायको कर्तव्य हुनेछ ।

२०. कार्य सम्पन्न भएको विवरण पेश गर्नुपर्ने : सडक सम्बन्धी निकायले सडकको मर्मत सम्भार गरियकेपछि तत्सम्बन्धी सम्पर्क विवरण तोकिएको ढाँचामा तयार राखी बोर्ड समझ पेश गर्नु पर्नेछ ।

परिच्छेद-५

कार्यकारी निर्देशक तथा कर्मचारी सम्बन्धी व्यवस्था

२१. कार्यकारी निर्देशक : (१) बोर्डको प्रशासकीय प्रमुखको रूपमा दैनिक कार्य गर्नको लागि समितिले हाइवे इन्जिनियरिङ वा व्यवस्थापनमा स्नातकोत्तर उपाधि हासिल गरी सम्बन्धित क्षेत्रमा कम्तीमा दश वर्षको अनुभव हासिल गरेको व्यक्तिलाई खुल्ला प्रतिस्पर्धाद्वारा कार्यकारी निर्देशकको पदमा नियुक्ति गर्नेछ ।

(२) कार्यकारी निर्देशकको पदावधि चार वर्षको हुनेछ र निज अर्को एक अवधिका लागि कार्यकारी निर्देशकको पदमा पुनः नियुक्ति हुन सक्नेछ ।

(३) उपदफा (२) मा जुनसुकै कुरा लेखिएको भए तापनि कार्यकारी निर्देशकले बोर्डको हित विपरित कुनै काम कारबाही गरेमा त समितिको नीति निर्देशन अनुरूप काम नगरेमा समितिले तोकिएको प्रक्रिया अपनाई निजलाई जुनसुकै बखत कार्यकारी निर्देशकको पदबाट हटाउन सक्नेछ ।

तर त्यसरी पदबाट हटाउनु अघि निजलाई सफाई पेश गर्ने मौकाबाट वञ्चित गरिने छैन ।

(४) कार्यकारी निर्देशकको पारिश्रमिक, सुविधा र सेवाका अन्य शर्तहरु तोकिए बमोजिम हनेछन् ।

(१०)

आधिकारिकता मुद्रण ~~प्रिभाग~~ बाट प्रमाणित गरिएपछि मात्र लागु हुनेछ ।

२२. कायकारो निर्देशकको काम, कर्तव्य र अधिकार : कार्यकारी निर्देशकको काम, कर्तव्य र अधिकार देहाय बमोजिम हुनेछः—

- (क) समितिको निर्णय तथा निर्देशन कार्यान्वयन गर्ने गराउने,
- (ख) बोर्डको अल्पकालीन तथा दीर्घकालीन योजना, वार्षिक कार्यक्रम र बजेट तयार गर्ने गराउने,
- (ग) समितिबाट स्वीकृत योजना तथा कार्यक्रम कार्यान्वयन गर्ने गराउने,
- (घ) बोर्डको लार्ग आवश्यक कर्मचारी नियन्त्रि गर्ने
- (ड) समितिबाट स्वीकृत हुनु पने प्रस्तावहरु बाड समक्ष पेश गर्ने,
- (च) तोकिए बमोजिमको अन्य काम गर्ने ।

२३. कर्मचारी सम्बन्धी व्यवस्था : (१) बोर्डमा आवश्यक संख्यामा कर्मचारीहरु रहनेछन् ।

(२) उपदफा (१) बमोजिम नियुक्त कर्मचारीहरुको नियुक्ति, पारिश्रमिक, सुविधा तथा सेवाका शर्तहरु तोकिए बमोजिम हुनेछन् ।

परिच्छेद-६

कोष तथा लेखापरीक्षण

२४. कोष : (१) बोर्डको आफ्नो एउटा छुटै कोष हुनेछ ।

(२) उपदफा (१) बमोजिमको कोषमा देहायका रकमहरु रहनेछन् :-

- (क) श्री ५ को सरकारबाट अनुदान स्वरूप प्राप्त रकम,
- (ख) दफा ६ बमोजिम प्राप्त रकम,
- (ग) विदेशी सरकार वा अन्तर्राष्ट्रीय संघ संस्थाबाट प्राप्त अनुदान वा ऋण स्वरूप प्राप्त रकम,
- (घ) अन्य स्रोतबाट प्राप्त रकम ।

(३) उपदफा (२) को खण्ड (ग) बमोजिमको रकम प्राप्त गर्नु अघि बोर्डले श्री ५ को सरकारसंग पूर्व स्वीकृति लिनु पर्नेछ ।

(११)

(४) बोर्डको तर्फबाट गरिने सम्पूर्ण खर्च कोषमा जम्मा भएको रकमबाट व्यहोरिनेछ ।

(५) कोषमा जम्मा भएको रकम समितिले तोकेको कुनै वाणिज्य बैङ्गमा खाता खोली जम्मा मरिनेछ ।

(६) कोषको खाताको सञ्चालन तोकिए बमोजिम हुनेछ ।

२५. कोषमा प्राप्त रकमको प्रयोग : (१) कोषमा प्राप्त रकम देहायका काममा खर्च गरिनेछ :-

(क) सडकको मर्मत सम्भार गर्न,

(ख) बोर्डले निर्धारण गर वमाजम लागत मूल्यमा हिस्पेदारी हुने गरी जिल्ला तथा शहरी सडकको मर्मत सम्भार गर्न,

(ग) दातृ संस्थाद्वारा सहयोग प्राप्त सडकको मर्मत सम्भार आयोजनामा श्री ५ को सरकारको तर्फबाट व्यहोरिने रकममा हिस्पेदार हुन,

(घ) बोर्डले निर्धारण गरे बमोजिम छानिएका सडक सुरक्षा आयोजनामा खर्च गर्न,

(ङ) सवारी साधनको भारवहन क्षमता तथा प्रति एक्सल वजन सम्बन्धमा निर्धारित मापदण्ड कार्यान्वयन गर्न,

(च) सडक मर्मत सम्भार तथा पुनर्निर्माण सम्बन्धमा अनुसन्धान गर्न,

(छ) बोर्डको काम, कर्तव्यको कार्यान्वयन तथा कोष व्यवस्थापन सम्बन्धी प्रशासकीय खर्च गर्न,

तर त्यस्तो प्रशासकीय खर्च प्रत्येक आर्थिक वर्षको कुल आय वा अनुमानित कुल आयको चार प्रतिशतभन्दा बढी हुने छैन ।

(२) उपदफा (१) मा लेखिएको कार्यको लागि छुट्याई बढी भएको रकम कुल आय वा अनुमानित कुल आयको पन्थ प्रतिशतमा नबढने गरी सडक सम्बन्धी निकायको सिफारिसमा बोर्डले निर्धारण गरे

खण्ड ५२ अतिरिक्ताङ्क ३०(क) नेपाल राजपत्र भाग २ मिति २०५९।।।२४

वमोजिम मौजुदा सडकको स्तर वृद्धि गर्न वा सडक सम्बन्धी सानातिना कार्यमा खर्च गर्न सकिनेछ ।

२६. ऋणपत्र वा धितोपत्रमा लगानी गर्न सक्ने : कोषमा मौज्दात रहेको रकम बोर्डको काममा तत्काल खर्च नहुने भएमा बोर्डले त्यस्तो रकम श्री ५ को सरकारको पूर्व स्वीकृति लिई श्री ५ को सरकार वा नेपाल राष्ट्र वैङ्घाणिक जारी भएको ऋणपत्र वा धितोपत्रमा लगानी गर्न सक्नेछ ।

२७. लेखा तथा लेखापरीक्षण : (१) बोर्डको आय व्ययको लेखा प्रचलित कानून वमोजिम राखिनेछ ।

(२) बोर्डको आय व्ययको लेखापरीक्षण महालेखा परीक्षकबाट हुनेछ ।

परिच्छेद-७

सजाय, पुनरावेदन तथा अन्य व्यवस्था

२८. सजाय : कुनै व्यक्तिले दस्तुर नवुभाई सवारी साधन चलाएमा बोर्डले निजलाई एकहजार रुपैयाँसम्म जरिबाना गर्न सक्नेछ । दस्तुर नवुभाई पुनः सवारी साधन चलाएमा निजलाई बोर्डले पटकै पिछ्के पाँचहजार रुपैयाँसम्म जरिबाना गर्न सक्नेछ ।

२९. सवारी साधनको प्रयोगमा रोक लगाउन सक्ने : कुनै व्यक्तिले यस ऐन वमोजिम बुझाउनु पर्ने दस्तुर तथा दफा २८ वमोजिमको जरिबाना तोकिएको म्यादधित्र नवुभाएमा बोर्डले त्यस्तो दस्तुर वा जरिबाना नवुभाएसम्म निजले दस्तुर वा जरिबाना नतिरेको सवारी साधन निजले प्रयोग गर्न नपाउने गरी रोक लगाउन सम्बन्धित निकायमा लेखी पठाउन सक्नेछ ।

३०. दर्ता प्रमाणपत्र, इजाजतपत्र वा चालक अनुमतिपत्र निलम्बन वा स्थगित गर्न लेखी पठाउन सक्ने : कुनै व्यक्तिले दफा २८ वमोजिम लागेको जरिबाना नवुभाएमा त्यस्तो जरिबाना नवुभाएसम्मको लागि बोर्डले त्यस्तो सवारी साधनको दर्ता प्रमाणपत्र वा इजाजतपत्र स्थगित गर्न वा चालक अनुमतिपत्र निलम्बन गर्न सम्बन्धित निकायमा लेखी पठाउन सक्नेछ र त्यसरी लेखी आएमा सम्बन्धित निकायले पनि सम्बन्धित सवारीको दर्ता प्रमाणपत्र वा इजाजतपत्र स्थगित गर्न वा चालक अनुमतिपत्र निलम्बन गरी दिन पर्नेछ ।

(१३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३१. सवारी साधन लिलाम बिकी गर्न सक्ने : कुनै व्यक्तिले यस ऐन बमोजिम बुझाउनु पर्ने दस्तुर वा जरिबाना म्यादभित्र नबुझाएमा बोर्डले तोकिए बमोजिम निजको सवारी साधन लिलाम बिकी गरी निजले तिर्नु पर्ने दस्तुर वा जरिबाना असूल गर्न सक्नेछ ।
३२. पुनरावेदन : दफा २८ वा २९ बमोजिम बोर्डले गरेको निर्णय उपर चित नबुझ्ने व्यक्तिले त्यस्तो निर्णय भएको मितिले पैतीस दिनभित्र मन्त्रालय समक्ष पुनरावेदन दिन सक्नेछ ।

परिच्छेद-८

विविध

३३. सहयोग गर्नु पर्ने : बोर्डको कार्य सञ्चालनको सिलसिलामा बोर्डवाट सहयोग माग भएमा सम्बन्धित निकायले बोर्डलाई आवश्यक सहयोग गर्नु पर्नेछ ।
३४. बोर्डको विशेष अधिकार : बोर्डले सडक मर्मत सम्भारको लागि रकम उपलब्ध गराएका सडक सम्बन्धी निकायसंग आफूले निकासा दिएको रकमको खर्च सम्बन्धी आवश्यक विवरण माग गर्न सक्नेछ ।
३५. काम कारबाही पारदर्शी हुनु पर्ने : (१) बोर्डको काम कारबाही, लेखा तथा आर्थिक प्रशासनसंग सम्बन्धित कुरा पारदर्शी हुनु पर्नेछ ।
 (२) बोर्डवाट हुने खरिद-विकी वा ठेक्कापट्टा सम्बन्धी कुराहरु सार्वजनिक बोलपत्रद्वारा खुला प्रतिस्पर्धात्मक प्रक्रिया अपनाई गर्नु पर्नेछ ।
 (३) बोर्डको आय-व्यय विवरण, वासलात तथा वार्षिक प्रतिवेदन कुनै व्यक्तिले लिन चाहेमा बोर्डले तोके बमोजिमको दस्तुर तिरी त्यसको प्रतिलिपि प्राप्त गर्न सक्नेछ ।
३६. स्वीकृति लिनुपर्ने : बोर्डले आफ्नो नाममा रहेको कुनै अचल सम्पति बिकी गर्नु पूर्व श्री ५ को सरकारको स्वीकृति लिनु पर्नेछ ।
३७. वार्षिक प्रतिवेदन पेश गर्नुपर्ने : (१) बोर्डले वर्षभरिमा आफूद्वारा भए गरेका काम कारबाहीको वार्षिक प्रतिवेदन तयार गरी आर्थिक वर्ष समाप्त भएको मितिले तीन महिनाभित्र मन्त्रालय समक्ष पेश गर्नु पर्नेछ ।
 (२) उपदफा (१) बमोजिम तयार गरिएको वार्षिक प्रतिवेदनलाई

(१४)

आधिकारिकता मुद्रण विभागमा ~~५०~~ प्रमाणित गरिएपछि मात्र लागु हुनेछ ।

- बोर्डले सर्वसाधारणको जानकारीको लागि राष्ट्रिय स्तरको पत्रपत्रिकामा समेत प्रकाशन गर्नु पर्नेछ ।
३८. अधिकार प्रत्यायोजन : (१) समितिले यस ऐन बमोजिम आफूलाई प्राप्त अधिकारमध्ये आवश्यकता अनुसार केही अधिकार समितिको अध्यक्ष, कार्यकारी निर्देशक वा बोर्डको कुनै अधिकृत कर्मचारीलाई प्रत्यायोजन गर्न सक्नेछ ।
- (२) कार्यकारी निर्देशकले आफूलाई प्राप्त अधिकारमध्ये आवश्यकता अनुसार केही अधिकार अन्तर्गतका कुनै अधिकृत कर्मचारीलाई प्रत्यायोजन गर्न सक्नेछ ।
३९. श्री ५ को सरकारले निर्देशन दिन सम्म : सङ्क मर्मत सम्भार सम्बन्धी कार्यलाई प्रभावकारी वनाउनको लागि श्री ५ को सरकारले बोर्डलाई आवश्यक निर्देशन दिन सक्नेछ र त्यस्तो निर्देशनको पालना गर्नु बोर्डको कर्तव्य हुनेछ ।
४०. श्री ५ को सरकारसंग सम्पर्क : बोर्डले श्री ५ को सरकारसंग सम्पर्क गर्खा भौतिक योजना तथा निर्माण मन्त्रालय मार्फत गर्खु पर्नेछ ।
४१. निर्देशिका वनाउन सम्म : बोर्डको काम कारबाहीलाई नियमित तथा व्यवस्थित गर्न समितिले यो ऐन र यस ऐन अन्तर्गत वनेका नियम तथा विनियमको अधीनमा रही आवश्यक निर्देशिका वनाउन सक्नेछ र त्यस्तो निर्देशिकाको पालना गर्नु सम्बन्धित सबैको कर्तव्य हुनेछ ।
४२. नियम वनाउने अधिकार : (१) यस ऐनको उद्देश्य कार्यान्वयन गर्न बोर्डले आवश्यक नियम वनाउन सक्नेछ र त्यस्तो नियम श्री ५ को सरकारवाट स्वीकृत भएपछि लागू हुनेछ ।
- (२) उपदफा (१) को सर्वसामान्यतामा प्रतिकूल प्रभाव नपर्ने गरी बोर्डले देहायका विषयमा नियम वनाउन सक्नेछ :-

- (क) बोर्डको कार्यकारी निर्देशक र कर्मचारीको नियुक्ति, पारिश्रमिक, सुविधा तथा सेवाका शर्तका सम्बन्धमा,
- (ख) कोषको रकमको प्रयोग र सञ्चालन सम्बन्धमा,

खण्ड ५२ अतिरिक्ताङ्क ३०(क) नेपाल राजपत्र भाग २ मिति २०५९।३।२४

- (ग) सडक मर्मन सम्भारको लागि रकम निकासा दिने
तथा कोषको आर्थिक कार्यविधि सम्बन्धमा,
- (घ) वोर्डको काम कारबाही, लेखा तथा आर्थिक प्रशासन
तथा सडक मर्मन सम्भार तथा अन्य काम गर्दा
अपनाउनु पर्ने तरिकाको सम्बन्धमा,
- (ङ) अन्य आवश्यक कुराहरुका सम्बन्धमा ।

४३. विनियम बनाउने अधिकार : यो ऐन र यस ऐन अन्तर्गत बनेका नियमको
अधीनमा रही बोर्डले आवश्यक विनियम बनाउन सक्नेछ ।

४४. खारेजी र वञ्चाउ : (१) सार्वजनिक सडक सुधार दस्तुर कोष ऐन, २०५२
खारेज गरिएको छ ।

(२) सार्वजनिक सडक सुधार दस्तुर कोष ऐन, २०५२ बमोजिम
भए गरेका कामहरु यसै ऐन बमोजिम भए गरेको मानिनेछन् ।

लालमोहर सदर मिति:- २०५९।३।२४।२

आज्ञाले,

उदय नेपाली श्रेष्ठ
श्री ५ को सरकारको सचिव

(१६)

मुद्रण विभाग, सिंहदरवार काठमाडौंमा मुद्रित ।
आधिकारिकता मुद्रण विभागबाट प्रमाणित गरिएपछि मात्र लागु हुनेछ ।